



# **Kunsill Lokali Ta' Kerċem**

## **MINUTI**

**Laqgħa tal-Kunsill Lokali Ta' Kerċem**

### **IS-SEBA' LEGISLATURA**

#### **Laqgħa Numru 493**

**Il-Ħamis, 30 ta' Awwissu, 2018**

Il-Kunsill Lokali Ta' Kerċem iltaga' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fil-5.00 ta' filgħaxija.

#### **PREŻENTI:**

Mario Azzopardi – Sindku  
Paul Mizzi- Viċi Sindku  
David Mizzi – Kunsillier  
Joseph Grech – Kunsillier  
Frankie Attard - Kunsillier

#### **ASSENTI b'APOLOGIJI (Skont Ordni Permanenti 14A (3)):**

Sarah Xiberras – Ambaxxatur Lokali taz-Zghazagh

#### **ASSENTI**

Alfred Stellini – Chairperson Kumitat Amministrattiv

#### **UFFIĊJAL PREŻENTI:**

Marianne Sagona – Segretarju Eżekuttiv

## Minuti

Is-Sindku Mario Azzopardi ippresjeda l-laqqha.

### 493.1 Qari tal-ittri ta' apologiji

L-Ambaxxatur Lokali għaż-Żgħażaġh qieghda tkun assenti b'apologija wara li kienet infurmat lill-Kunsill illi ma tistghax tattendi aktar għal-laqqhat tal-Kunsill Lokali u d-Dipartiment għal Gvern Lokali informa lill-Kunsill sabiex inizzilha bħala 'Assenti b'Apologija'. Il-Kunsill jaqbel ma' dan.

### 493.2 Kunsiderazzjoni u Approvazzjoni tal-Minuti

Inqraw il-minuti tal-laqqhat numru 491 u 492. Il-minuti ġew approvati u ffirmati mis-Sindku u mis-Segretarju Eżekuttiv.

### 493.3 Komunikazzjoni mis-Sindku

- 493.3.1 Is-Sindku qara l-korrispondenza u xi Ċirkularijiet li kienu diġa' ġew mibgħuta bil-posta elettronika.
- 493.3.2 Il-Kunsill irċieva ittra mill-Green MT fejn il-kumpanija reġghet infurmat lill-Kunsill illi ser tieqaf tagħti s-servizz tagħha ta' ġbir ta' skart riċiklat u dak tal-ħgiegħ ħlief għall-ewwel Tlieta tax-xahar biex tiġbor l-iskart riċiklat. Is-Sindku spjega illi ktibna lid-Direttur għal Gvern Lokali, ir-Regjun t'Għawdex kiteb ukoll u llum saret laqqha ġewwa l-Kunsill Lokali Ta' Kerċem bejn is-Sindki u s-Segretarji Eżekuttivi tal-Kunsilli affettwati minn din l-istess problema. Bħalissa għad m'għandniex direzzjoni u għaldaqstant qed nistennew lid-DLG jikkjarifika s-sitwazzjoni.
- 493.3.3 Is-Sindku qal li dan l-aħħar il-Kunsill kellu jibgħat email lil kumpanija fi Triq Qasam San Ġorġ peress li qed tħalli ħafna skart barra u dan jittajjar matul it-triq kemm birriħ u anke bil-karozzi. Is-Sindku qal li assigurawh li ser jagħmlu bins apposta biex iżommu nadif.
- 493.3.4 Il-Kunsill irċieva email minn Eko Għawdex sabiex jekk għandu xi ħsieb li jagħmel xi ħaġa għal European Mobility Week, jinforma lil Eko Għawdex.
- 493.3.5 Il-Kunsill kien applika sabiex jingħata s-servizz tal-browser tal-ilma tal-Gvern iżda t-talba ma gietx aċċettata.

### 493.4 Offerti Miftuħa

Is-Sindku spjega illi nfethu l-offerti li kien hemm miftuħin. Dawn kienu l-offerti:

- i. Tender for Resurfacing of part of Triq l-Ghadira , Ta' Kerċem as part of the project 'Investing in Agricultural Accessibility' in the Locality of Ta' Kerċem – din giet evalwata;
- ii. Tender for Service of Handymen – hadd ma tefa offerti għal din;
- iii. Quotation for supply and installation of metal flooring along part of the water galleries at Santa Lucija – din giet evalwata.

## 493.5 Xogħolijiet fi Triq Wied il-Lunzjata

Dan il-proġett qed jitkompla wara li għadda ż-żmien biex jinxf il-konkos u x-xogħolijiet għaddejjin.

## 493.6 Ғarsa lejn il-laqqgħa li saret mad-Direttur għal Gvern Lokali dwar il-finanzi tal-Kunsill Lokali

Is-Sindku spjega illi għaddiet sena u reġgħet saret laqqgħa oħra mad-Direttur dwar il-finanzi tal-Kunsill. Huwa stqarr illil d-Direttur jidher kuntent kif inhu miexi l-Kunsill. Is-Segretarju Eżekuttiv spjegat fejn qed isir it-tfaddil u nqatgħu xi servizzi skond il-parir tad-Direttur stess. Is-Sindku żied jgħid li l-Kunsill qed jaħdem b'tali mod li juża r-riżorsi li għandu biex jagħmel xogħol li kieku rridu nħallsu ħafna flus għalih speċjalment fejn jidhlu l-ħaddiema tal-Community Work Scheme.

## 493.7 Strina 2018

L-Eċċ. Tagħha l-President ta' Malta għamlet laqqgħa lis-Sindki u s-Segretarji Eżekuttivi dwar l-Istrina għal din is-sena. Is-Sindku spjega li f'Ta' Kerċem il-Kunsill dejjem ħareġ jiġbor il-fondi bieb bieb u fl-opinjoni tiegħu din għandha tibqa' ssir peress li hija effettiva. Huwa talab lill-Kunsilliera biex jekk ikollhom xi idea x'jista' jsir għal din is-sena, iressquha. Waqt il-laqqgħa mal-President ta' Malta gie ukoll suggerit li nlaqqgħu it-tfal minn Ghawdex kollu ġewwa l-gym u ssir attivita' hemmhekk. Dan għandu jerġa' jiġi diskuss.

## 493.8 Ilmenti u Suggerimenti

493.8.1 Is-Sindku ressaq suggeriment li sar ilbieraħ waqt laqqgħa tal-Kumitat Amministrattiv ta' Santa Luċija. Il-Kumitat iddeċieda illi l-Kumitat flimkien mal-Kunsill japplikaw ma' TM sabiex tingħalaq Triq l-Għadira għat-trakkijiet tar-radam kif ġej:  
Mit-Tnejn sal-Ġimgħa wara s-6pm  
Is-Sibt, il-Ħadd u Festi Pubbliċi ma jgħaddu xejn.

Is-Sindku qal li din hija proposta minn naħa tal-Kumitat li hu jaqbel magħha u staqsa lill-Kunsill għall-opinjoni tagħhom. Il-membri kollha tal-Kunsill qablu ma' din il-proposta u ddeċidew illi flimkien ma' Triq l-Għadira, l-istess kundizzjonijiet għandhom isiru għal Triq Xuxa u Triq il-Ġifna.

493.8.2 Saret talba minn resident fi Triq l-Avukat A Calleja sabiex issir ħadida mal-bankina tiegħu. Ғadd ma sab oġġezzjoni.

493.8.3 Saret talba sabiex isir *double yellow line* fil-kantuniera ta' Triq ix-Xagħri. Ғadd ma sab oġġezzjoni.

493.8.4 Saret talba biex isir access għar-raba' fi Triq Qasam San Ġorg. Kulħadd qabel ma' dan.

493.8.5 Saret talba sabiex in-naħa ta' fuq ta' Triq Sarg tehel bozza ġdida. Ser nagħmlu t-talba mar-Reġjun t'Għawdex.

493.8.6 Saret talba biex titrangha bankina fi Triq San Girgor. Ser niċċekkjaw ix-xogħol huwiex

tal-WSC jew inkella tal-Kunsill.

493.8.7 Saret talba minn resident ta' Triq it-Torri sabiex issir kaxxa tal-Keep Clear peress li qed tiġi l-ambulanza u ma tkunx tista' tipparkja. Hadd ma sab oġġezzjoni.

493.8.8 Il-Kunsill qabel li jitranga parti mill-passaġġ ta' Wied il-Mans.

493.8.9 Is-Sur Joseph Grech staqsa dwar Triq Wenzu Mintoff. Is-Sindku spjega illi l-Ministru għal Ghawdex xtaqet tagħmilha parti mill-proġett tat-toroq li ser jagħmel il-Ministeru għal Ghawdex u għalhekk għaddejniela l-BOQ. Intant, il-Kunsill diġa' kellu applikazzjoni mal-PA sabiex jagħmilha bil-fondi tad-Development Planning Fund.

## **493.9 Kunsiderazzjoni u Approvazzjoni tal-iskeda ta' pagamenti**

Ġew approvati l-pagamenti li kien hemm pendenti.

## **493.10 Tmiem tal-Laqqgħa u data tas-seduta li jmiss.**

Il-laqqgħa ntemmet fis-6.30pm u giet aġġornata għall-Ħamis 27 ta' Settembru 2018 fil-5pm.

### **IFFIRMATA**

Mario Azzopardi  
Sindku

### **IFFIRMATA**

Marianne Sagona  
Segretarju Eżekuttiv